

Bir ýyldan soň...

Category: Goşgular, Kitapcy
написано kitapcy | 21 января, 2025
Bir ýyldan soň... BIR ÝYLDAN SOŇ...



365 gün,
Kyrk sekiz hepde.
Tegelek 12 aý,
Bir ýyl geçipdir.
Ýagyşly gün düşüremde öýňüze,
Awtoulagyň çekgesine gysdyrlan
Aýnasyndan kem-kem menden daşlaşyp
barýan suduryňa seredenimde
Gaharly siltämde ruly ikiýan
Köçäñiziň asfaltyny garaldan
Tekerleň yzlary birçak öçüpdür.
Hatda aşak düşüp 10-njy gatdan
Ýaşyl reňki eýýäm gopuşyp ugran
Tagta oturgyja arkaňy beren
Ýerlerini boýapdyrlar ak reňke.
Hut şol oturgyjyň dört aýagyna
Duşalan deý butnap bilmän hamala
Muzeýe taşlanan gadymy taňka
ýaly boş-boş hüwläp durdum şemala...
Soňra çakgy çykardym-da jübimden
Gazamaga başlap ugradym seniň
Oturan ýeriňde düýn giçligara
Oýnan çagajygyň burnundan akyp
Besse-besse gatap galan maňkasyn.
(Şol wagt açyldy liftiň gapysy:
Atynyp egnine gyzyň öýmesin

Zibil dökmek üçin daşary çykan
Gelneje geňirgäp dikdi tiňkesin).
Hiç zat!
Ýatlar ýaly hiç zat galmandyr,
Mundan bary-ýogy kyrk sekiz hepde
owal basgançakda ökjeli köwşüň
Galdyran yzyny aýyn bolmasa
Müň gezek üstünden basylan yzlar
Ýitirip taşlapdyr görer gözümden.
A men aşagynda ezilip ýagşyň,
Dek düýnem gelmen diýip şu ýere
Tasanjyrap gaýdyp giden bolsamam
Tegelek 24 sagat geçmänkä,
Ýene-de alňasap gelyän müýnsüz,
Misli ýitiren dek tokga gyzylym,
gözelim!.. Goşgular